

ሽግር ተ.ሓ.ኤ-ሰባ ካብ ስሩ ይቀላፅ

ብ በይሉል (ናይ ብርዒ ስም)

ሓምሻይ ክፋል

አብ ዝሓለፈ ክፋል ከምዝገለጽክዎ ጉጅለ ካብ 5ይ ጉባኤ (ተ.ሓ.ኤ-ሰ.ባ) ንነጀው እቲ በብእዋኑ እናተበታተንን እናተቐልፀን ዝመጸ ምትእስሳርም፡ ብተበግሶ ከም በዓል ኢብራሂም፡ ወልደየሱስ አብ ሕ.መ.አ. ዝጸነሑ ገለ ካብቶም ብ86 ኣቢሉ ዝተሰዱ ኣባላት ናይቲ ጃንዳ፡ ነቲ አብ 5ይ ጉባኤ ዝኸቐዘ ዓብላልነቶም ንምሕላው ውዲታዊ ትልምታት ክፍሕትሩ ተሃንደዱ። ነዚ ንምዕዋት ከአ ናይ ነፍሰ-ወክፍ ኣባል ሰውራዊ ባይቶ ዝንባሌታት ከጽንዑ ጀመሩ። ነቶም ብመትከል ዝቃለሱ ዕሽሽ ብምባል፡ ብህረፋን ናይ ስልጣን ዝተበከሉን ብብልሽውና ዝጠልቀዩን ከምኡውን አብ ክንዲ ብእእምረኦምን ብሕልነኦምን ሓሲቦም ብመትከሎም ዝቐየዱ፡ ብሽብዶም ክምርሑ ዝተሳጥሑ ኣባላት መሪሕነት ከናድዩን አብ ክሊ ናይ ተንኮላዊ መርብባቶም ከጥሕልዎምን ከኣሉ። እቲ ዕላማ ድማ ከመይ ጌረካ ቁጽርኣዊ ዓብላልነት አብ ሰውራዊ ባይቶ ተረጋግጽ እም፡ ብድሕሪኡ ከአ ውሳኔታትካ ብዝጥዕመካ ተመሓላልፍ እዩ። አብዚ ግን እቲ ዓቢ ጸገም ናይዚ ጉጅለ ዝነበረ፡ መታን ዕድመ መሪሕነቶም ክነውሕ፡ መጻኢ ጉባኤ ብዓብዩ፡ መድርኻዊ ፖለቲካዊን ስርዓታውን ዕማማት ውድብ ብካልኣይ ደረጃ፡ ምስ ባህግታቶምን ንድፍታቶምን ተጠዓዒሙ መታን ክሰላሰል፡ የግዲ አብ 5ይ ጉባኤ ዝጸደቐ ውሳኔታት ብሽፊሉ ወይ ከአ ብምሉኡ ክጥሕሱ ምኻኖም ሰለዝተረደኡ፡ ናይዚ ውጽኢት ድማ ዲሞክራሲያዊ መትከላት ምጥሓስ ምኻኑ ስለ ዝፈልጡ፡ ነዚ እከይ ተግባራት ዘሰላስል ክናድዩ ናይ ግድን ነይሩ። ሓውና ስዩም ካብ ዘመናት ዝዓሰሎ ህርፋን ስልጣን ግርም ጌሮም ስለዝግንዘቡ ከአ ሚሳላዊ ሕጹይ ኮይኑ ረኹብዎ። ንገለ ጥቕምም ዘቐደሙ ኣባላት መሪሕነት (ብሕልፊ አብ ኢትዮጵያን ሱዳንን) ከአ **"ብእገለ"** ገንዘብ ተላኢኹልካ ዝብል መናውራት ድምጸም ብምዕዳግ ኣይሰማዕናን ኣይረኣናን አብ ዘብል ደረጃ ኣብጸሕዎም። እቶም ብቐደሙ ኣሰር ኣጸብዖም አብ ደምበ ብልሽውና ከምዝተጠላቐዩ ዝፈልጥዎም ግን ዓቢ ግደ ክጸወቱ ዓደምዎም። ንገለኦም እውን አብ ዝለዓለ ጸፍሒ ናይ ስልጣኖም ብምምጻእ ሓላፍነት-ኣልቦ ተራ ክጸወቱ ሾምዎም። ሓደ ካብኣቶም ኣሰፋው በርህ እዩ። ትማሊ ብጋህዲ ዝብልዎ ዝነበሩ ዝተረሰዐ መሲልዎም፡ ሎሚ ነዚ ባእታ ብናይ ውፋይት መዐቀኒ ክገልጽዎ ምፍታኖም ንሓደ ሓቂ ጥራይ እዩ ዝእምት፡ ንሱ ከአ ከምቲ መሰልቲ ዝምሰልዎ ... **ሓደ ዓይነት ሕብሪ ዘለዎን ኣዕዋፍሲ ሓቢረን ይነፍረ...** ካብ ምኻን ኣይሓልፍን። ብመንጽር ታሪኽን ተግባራትን ሓው

አሰፋው ምስገረኦ ግና፡ እቲ ሓቅን ኣገላልጸ ምሕዝነት ግንጢታትን ዘይቃዶ እዩ። ገለ ብኸፊሉ ንምጥቃስ ዝኣክል፡ ነዚ ዝስዕብ ተግባራት ኣሰፋው በርሀ ክጠቅስ፡-

➤ ኣብ ከባቢ ፈረቓ ሰማንያታት፡ ሓውና ኣሰፋው፡ ሓደ ካብቶም ሓለፍቲ ክነሱ፡ ሓላፍነቱ ዘንገዑ እሞ ድማ ብተደጋጋሚ ዝምድና ውድብ ምስ ጃስር ሕማቕን ሓደገኛን ስለዘሎ ንከይኣቱ ብብጾቱ (ኣብ ጋሽ ይኹን ከሰላ) ዝተዋህቦ ሓበሬታ ዕሸሽ ኢሉ፡ ናብ መዓስከር ጃስር ብኢደ-ወነኑ ከደ። እቲ ድሒሩ ዝበረሀ ምክንያት ከኣ በቲ እዋን በዓልቲ ቤቱ ዝነበረት ምስ ጃስር ብምስምማዕ ንስዑድያ ንምልኣኻ ነበረ። ነዚ ንምትግባር ከኣ ዋጋ ክኸፈል ከምዘላዎ ሓው ኣሰፋው ግርም ገይሩ ይርዳእ እዩ። ጃስር ንውዕላት ስምምዕ ኣፍሪሱ ኣባላት ውድብና ይኣስር ከምዝነበረ ንኣሰፋው ስዑር ኣይነበረን። ምስዚ ኩሉ ግን ንውልቃዊ ረብሓታቱ ክብል እዚ ባእታ እዚ ዝኸፈል ክኸፍል ቅሩብ ከምዝነበረ፡ ምሕጽንታን መጠንቀቕታን ብጾቱ ጎስዩ ምኻዱ እኹል ምልክት እዩ። ጃስር ግን ዝከኣሉ ምስለቀመ ንዕኡ እውን ኣይመሓሮን። ጉጅለ እውን እንተኾነ እምነቶም ኣብ ልዕሊኡ ብመጠኑ ኣግዶሉ። ብድሕሪ እዚ ብጾትና ብ ሀ.ግ. ንዳግመ ዓዛብ ካብ መደብር ጃስር ምስተወሰዱ እውን እንተኾነ፡ ኣሰፋው ብቦታዊ ሓለፍቲ ናይተን ዝነበርዎን ቤት ማእሰርትታት ፍልይ ዝበለ ጠመተ ይግበረሉ ከምዝነበረ ስዑር ኣይነበረን።

ኣብ መጀመርታ ተስዓታት ሀ.ግ. ንገለ እሱራት ተጋደልትና ምስፈነወት እውን

እንተኾነ፡ ኣብ ልዕሊ ኣሰፋው ዝነበረ ጥርጣሬታት በሩህ ነይሩ።

➤ ውድብ ገለ ክፋሉ ንኢትዮጵያ ብምስጋር ንጥፈታቱ ምስጀመሪ ኣሰፋው ሓደ ካብቶም ናብቲ ቦታ ዝተላእኹ ተጋደልቲ ኔሩ። ይኹን እምበር መሳርሕቱ ብጾቱ ኣብ ልዕሊኡ ብርቱዕ ጥርጠራ ስለዝነበሮም ኣብ ዝኾነ ተነካኢ ንጥፈታት ከይሳተፍ ኣግሊለሞ ይሰርሑ ከምዝነበሩ ባዕሎም ትማሊ ጉጅለ ዝብልዎ ዝነበሩ እዩ።

➤ እዚ ባእታ ኣብ ኢትዮጵያ ኣብ ዝነበረሉ እዋን ካብ ብዙሓት ኣባላት ውድብ ማለት(ኣብ ሜዳ ዝፈልጦም ዝነበረ እሞ ኣብ ወጻኢ ዘለዉ) ስድራቤታዊ ጸጋማት ኣሎኒ ብምባል ሓገዝ ብምሕታት ዝኣከሶ ገንዘብ የዋፍር ከምዝነበረ ምልክታት ነይሩ።

➤ ብ1994 ብጾቱ ኣብ ኢትዮጵያ ምስተኣስሩ፡ ኣሰፋው ወርቃዊ ዕድል ብምርካብ እቲ ተሓሪምዎ ዝነበረ ንጥፋታት ውድብ ንውልቃዊ ረብሓታታቱ ከውዕሎ ምቹእ ኣጋጣሚ ረኸበ። በዚ መሰረት ከኣ ስም ውድብ ተጠቂሙ ናይ ሺዛ ንግዲ ከካይድ ጀመረ፡

- ◇ 1995 ለካቲት ሓንቲ ለ.አ. ዝተባህለት ተጋዳሲት ነበር ናይ ህ.ግ. ብመንገዲ ሓንቲ ሰ. ዝተባህለት ሰብ ካብ ኣሰፋው ንጀርመን ዘብጽሕ ሺዛ ብ 25 ሺሕ ናይ ኢትዮጵያ ብር ከም ዝዓደገት ተሰምዑ። ኣዚ ባእታ ከኣ ናይ ንግዲ ስሙ ብክብርምን ኣብ ገሊኡ ቦታ ከኣ ብተስፋጣርያም ይፍለጥ ነበረ።
- ◇ ንገለ ሰባት፡ ንኣብነት ጀ.ሽ. ን ራ.መ.ዩ. ም.ሓ. ዝበሃሉ ብስም ኣባላት ብ1995 ንጀርመን ሺዛ መጸእዎም ክነሱ ንመሳሌጢ ገንዘብ ብተዘዋዋሪ መንገዲ ሓቲቱ።
- ◇ ንሓንቲ ብወዲ ኣ. ዝፍለጥ ኣባል ውድብ ሓውቱ ዝኾነት ሺዛ ንኸሳልጥ መባእታዊ ዝርርብ ድሕሪ ምግባሩ፡ ብኣጋጣሚ ሓዋ ኣባል ውድብ ምኻኑ ምስፈለጠ፡ ነቲ ጉዳይ ከምዘይፈልጠ 180 ዲግሪ ተጠውዮ።
- ◇ ኣብቲ ብጾትና ተኣሲርምሉ ዝነበርሉ መዋእል ከም መራኸቢ ቦታ ዝጥቀምሉ ዝነበረ ኣባላት ውድብ ዝኾኑ ስድራ ቤት፡ ኣሰፋው ኣብዚ ጉዳይ ተጠላቕቶ ከም ዝነበረ ይፈልጡ። ምኽንያቱ ከኣ ቴሌፎን ናይዞም ስድራቤት ይግልገሉ ነይሩ።

➤ ብ1995 ናብ ውድብ ዝቐረበ ክሰ። ነቲ ናይ ሺዛታት ምስላጥ ጉዳይ ብመርትዖ ምስተገጥመ ከምዝኣመነ፡ የግዳስ ምትሕብባር ጥራይ እየ ገይረ ብዝብል ምስምስ ክሸፍኖ ፈተነ። ናይ ኣሰፋው ጉዳይ ብምምሕዳር ውድብ ኣብ ኢትዮጵያ ዝቐረበ ክኸውን እንክሎ፡ ብቀረባ ኣብቲ ኣኼባ ዝነበረ ደስበለ ገብረሂወት ይኹን ነቲ ኣኼባ ዘካዱ ኣባላት ፈ.ሽ. ካብኣቶም ስዩምን መንግስትኣብን እንክላይ ዓገቦም ወጽኡ።

- ብድሕሪ እዚ መንግስትኣብ ኣስመሮም ኣሰፋው በርሀ ኣብ 4ይ ሃገራዊ ጉባኤ ኣብ መሪሕነት ከይምረጽ ብጉዳይ ብልሽውንኡን ምስ ሀ.ግ. ዘሎ ጠርጣራታትን እናቃለዐ ጽዑቕ ምንቅስቃስ ገበረ።
- ብድሕሪ 4ይ ሃገራዊ ጉባኤ መንግስትኣብ ንኣብ ኢትዮጵያ ተኣሲሮም ዝነበሩ ገለ የሕዋት ኣብ ዝጸሓፎ፡ ንኣሰፋው በርሀ ብሰንኪ ብልሽውንኡን ካልእ ጠርጠራታትን ዝተላዕለ፡ ብግርሀና ኣብ ጉባኤ ድምጺ ከይወሃቦ እሞ ኣብ መሪሕነት ከይምረጽ ኣያል ጸዕርታት ከምዘካየደ ዝገልጽ ደብዳቤታት ጽሒፉ።

እዚ ኩሉ ሓቅታት እናሃለወ ከንሱ፡ ነዚ ባእታ ብዘንጸባርቕ ቅጽላት ምሽፋኑ፡ ዘርእዮ ነገር እንተሎ፡ ናይዚ ጉጅለ ሕንክት-ኣልቦን ኣሸካዕላልን ባህርያት ጥራይ እዩ። ደስበለ እንተኾነ እውን ነዚ ሓቂ ብሰንኪ ምስዚ ጉጅለ ብምውጋኑ ምናልባት እንተከሒዱ፡ ንዕኡን ሕልንኡን ዝተርፍ ጉዳይ ካብ ምኻን ኣይሓልፍን።

ብልሽውና ጉጅለ ኣብ ላዕለዎት ኣካላት ጥራይ ዝተሓጸረ ኣይነበረን። ገለ ካብቶም ምስኦም ወጊኖም ዘለዉ ሰባትውን... *ብሕሻሻኒ ክሓክካ...* ዝልምዶም ኣባላት መሪሕነት ተሰቲሮም፡ ብሕልፊ ኣብ ገንዘባዊ መዳይ ምጥፍፋእ ከምዘካየዱ ምልክታት ኣሎ። ንኣብነት ዝኣክል ካብ 1996-2001 ተሓዝ ገንዘብ ዞባ ጀርመን ዝነበረ ጸሃዩ ክብሮም፡ ብ2001-ሰነ 6 ዝተኻየደ ናይ ዞባ ጀርመን ጉባኤ፡ ገንዘባዊ ጸብጻብ ንዝምልከቶ ኣካል ናይ ውድብን ተሓዝ ገንዘብ (ቡቲ ግዜ እቲ ንጉሰ ነይሩ) ሂበዮ እዩ ብዝብል ዘይሕጋዊ ምስምስ ምቕራብ ኣበዩ። ዝኾነ ኣባል ሽማግለ ዞባ ፡ ጨንፈር ይኹን ጉጅለ ጸብጻባቱ ነቲ ብጉባኤ ዝመረጸ ኣካል ከቅርብ ከምዝግበኦ ፍሉጥ ክነሱ፡ እዚ ባእታ ግን መሓከሊ ረኸበ። እዚ ተግባር ሕጊ ዝጠሓሰን ዘይቅቡልን ምኻኑ ውድብ እኳ እንተተሓበረ፡ ዝኾነ ሕጋዊ ስጉምቲ ኣይተወስደን። መሪሕነት ነዚ ንክሪኦ ተሓቲቱ ብድብድቡ ጸብጻብ ገንዘብ ተቀቢለና ኢና ብምባል፡ ብይሰተር ተሓለፈ። የግዳስ እቲ ጉዳይ እንደገና ምስተላዕለ፡ ውድባዊ ጸገማት ኣብ ዝለዓለ ደረጃኡ በጺሕሉ ዝነበረ እሞን ብምንባሩ ብእኡ ኣቢሉ እቲ ጉዳይ ደቀሰ። እቲ ባእታ ከኣ ናብ ባህርያዊ ቦትኡ ተወገኑ።

እዚ ጉጅለ እዚ ኣብ ፖለቲካዊ መዳይ እውን እንተኾነ ብዙሕ ምስ መትከላት ውድብ ዘይቃዶ ብኣንጻሩ ምስ ሀ.ግ.ድ.ፍ. ዝደናጽ መርገጻት ካብ ምውስድ ኣይተቆጠበን። እቲ ቅድሚኛ ምጭዋይ ብጻት ወልደማርያም ባህልብን ተኸለብርሃን ገብረጻድቕን(ወዲ ባሻይ) ከምኡውን መጥቓዕቲ ሀ.ግ. ብ1991፡ ብልጭ ጥፍእ ዝብል ዝነበረ ምድንጋጽ ምስ ሀ.ግ. ቅሂሙ እዩ እናተባህለ እንከሎ፡ መንግስቲ ኤርትራ ምስ ኩለን ጎረባብቲ በብእዋኑ ኣብ ዝጸሕተሮ ዙናት፡ ምድንጋጽ ናይዚ ጉጅለ ምስ ሀ.ግ. ኣንደገና ክቀላቕል ተራእዩ። ብሓደ ሸነኽ፡ እቲ ርኡይን

ኩነትን ዓመጽ መንግስቲ ኤርትራ ዝፈጠሮ ፖለቲካዊ ሃዋህው ብካልኣይ ሸነኽ ድማ ብሳላ ጸዓትን ብሩህ መርገጽ ኣባላት ውድብ፡ እዚ ምድንጋጽ ከም ዓፍራ እኳ እንተበነነ፡ ኣሰራቱ ግን ንክብደት ውድብ ኣብ ምፍኳስ ተራ ነይርዎ እዩ፡፡ ንኣብነት ንምጥቃስ ዝኣክል፡-

- ምስ የመን ብሰብሳቢ ሓንሽ ኣብ ዝተገብረ ዓመጽ፡ እዚ ጉጅለ ኣብቲ ፈለማ ዘይብሩህ መርገጽ ነበሮ፡፡ ድሒሩ ግን መርገጽ ኣባላቱ ደኣ ከጽድቕን ከኹብርን ተገደደ፡፡
- ድሕሪ ወራር መንግስቲ ኤርትራ ኣብ ልዕሊ ኢትዮጵያ፡ ብስም ተጋድሎ ሓርነት ኤርትራ-ሰውራዊ ባይቶ - ጨንፈር ዲሲን ከባቢኣን ብዝብል ሽፋን፡ ብ 1998-ሰነ 13 ብስቱር ” ቅሉዕ ደብዳቤ ናብ ኣምባሳደር ሃገረ ኤርትራ ኣብ ሰሜን ኣመሪካ ” ዘርእሱቱ መልእኽቲ ተላእኹ፡፡ ገለ ካብ ትሕዝትኡ ከምዚ ዝስዕብ የጠቓልል፡፡ ቃል ብቃሉ ከኣ፡-

“... ደብናን መሬትናን ሕጂ እውን እንተኾነ ብዘሎና ዓቕሚ ኣብ ጎኒ እቲ ደሙ ዘፍሰስ ዘሎ ናይ ምክልኻል ሓይልታት ደው ብምባል ክንውፈየሉ ድልዎት ኢና”

”” ኣምባሳደር ብጥርትፍ ኣገባብ ክንሳተፈሉ ዘኸለል መደብ ከውጽእ ንጽውዕ””

ዝትሕዝትኡ ዝሓዘለ ኮይኑ፡ ኣብ ኣውሮፓ ድማ፡ በቲ እዋን እቲ ህ.ግ.ድ.ፍ. ብምኸንያት ውግእ ገንዘብ ንምእካብ ገዛ ገዛ እናዞሩ ሓያል ምልዕዓል የካይዱ ስለ ዝነበሩ፡ ኣባላት ውድብ ተሓኔ-ሰ.ባ. ኣብ ጀርመን-ካስል፡ ነዚ ጉዳይ ንስዩም ብምሕባር እንታይ ክንገብር ኢሎም ምስሓተትዎ፡-

“... ንሕና ኣብ ጅባኹም ኣቲና ሃብዎም ኣይትሃብዎም ክንብለኩም ኣይንደልን... ” ክብል መለሰ፡፡

ሕጂ እውን እንተኾን ምስ ህ.ግ.ድ.ፍ.ን ድጉላት ህግድፍን ምጭንናው የካየድ ከምዘሎ ምልክታት ኣሎ፡፡ ሓደ ካብቲ ዘገርም ከኣ ዝርኣ ዘሎ ናይ ስዩምን ሰዓብቱን ቁጠባዊ ትሕዝቶ ምንጨፎ ንግዚኡ ሕንቅል-ሕንቅሊተይ ኮይኑሎ፡፡

ብዝተረፈ ህልዊ ኩነታት ስዩምን ሰዓብቱን ብትዕዝብተይ ከምዚ ዝዝዕብ ይመስል፡-

ስዩምን ስዓብቱን ከምቲ ኣመል ገይረሞ ዝነዝሖዎ ዘለዉ ዘይኮነስ፡ ተቐባልነቶምን ቁጽሪ ኣባላቶምን ኣብ ጸፍሒ ካብተን ስነኣ ውድባት ኤርትራ ካብ ዝእትዉ ነዊሕ ገይሩሎ። ምንቁልቋሎም እውን ዝግታእ ኣይመስልን። እታ ኣንቲ ትንፋሶም መንበዒኡ ዘይተፈልጠ ገንዘባዊ ትሕዝትኦም ጥራይ እዩ።

ቡቲ ካልእ ሸንሽ ምስ እንሪኦ ምሕዝነት ግንጢታት መብዝሕትኦም ካብቶም ካብ ሰማንያታት ጀሚሮም ንውድብ ብምቁጽጻር ዘምከንዎ ባእታታት ክቐውም እንከሎ፡ ገለ ቅድም ምስኦም ዘይነበሩ ከም በዓል ስዩም፡ ካብ ብትሪ ዝቃወምዎም ዝነበሩ ብሕልፊ ከኣ፡ ብርሃነ ኪዳነን፡ ድራር ማንታይ ዝኣምሰሉ እውን ጸንቢሩ ይርከብ። ናይ ስዩም ምክንያት ብሩህ ኮይኑ ብረሃንን ድራርን ግን እቲ ዓቢ ጸገሞም ብሕልነኦምን ኣንጎሎምን ተደሪኹም መርገጽ እብ ክንዲ ምውሳድ፡ ብከስዖም ጥራይ ዝመራመሩ እዮም ዝመስሉ ዘለዉ።

ብተወሳኺ ብባህርያቶም ይኹን ቅድሚ ሕጂ ምስዛ ጉጅለ ዘይተጠላቀዩ ሎሚ ተጸንቢረዎዎም ዘለው ከም በዓል ኣው ተስፋይ ተኸለዝጊ ክትዕዘብ እንከለኻ ትሓዝን።

ዝሰፈሐ መሰረታት ውድብ ተጋድሎ ኣርነት ኤርትራ ሰውራዊ ባይቶ ብዝምልከት ድማ፡-
መትከላት ውድብም ክርገጽ እንከሎ፡ ውድብ ንምድኣንን ዕላማኦም ንምዕቋብን ዘርኣይዎ ተሪርን ዘይሕለል ቃልሲ ኣብነታዊ እዩ። ነዚ መሰረታት ብምድጋፍን ብምትብባዕን ብሸነሽ ብዙሓት ሲቪካዊ ማሕበራት፡ ፖለቲካዊ ውድባት፡ ግዱሳት መርበባት ኢንተርነት፡ ፍሉጣት ጉዳይ ሃገር ዘገድሶም ውልቀሰባት ዘርኣይዎ መትከላዊ ደገፍን ምትብባዕን ከኣ ንመሰረታት ውድብ ኣብ ምሕያልን ምቅላሕን ዓቢ ኣስተዋጽኦ ነይርዎ።

መሪሕነት ውድብ ብዝምልከት፡-
ፈለማ ኣድነት ውድብ ንምሕላው ብዘለዎም ባህጊ፡ ነቲ ኣሸካዕላሊ ነብሱ ኣብ ውሽጢ ውድብ ሰሪፁ ዝሕምስ ዝነበረ ምሕዝነት ግንጢታት ብተናጸል ዝቃለሱ ዝነበሩ፡ ስዒቡ ከኣ መሰረታት ውድብ ብዝወሰዱ ተባዕ መርገጽ ዓጊቦም መርገጸም ዘነጸሩን፡ ብመሰረት ዕግበታትን ውሳኔን መሰረታት ውድብ ናብ ጉባኤ ከብጽሖምን ባህርያዊ ቦታ ውድብ ኣብ ምሕዝነት ከረጋግጹ ብምምራሕ ዝዋደቁ ዘለዉ ኣባላት ሰውራዊ ባይቶ ዘርኣዎን ዘርእዎን ዘለዉ ጸዕርን ንጠፈታትን ንውድብ ኣብ ምድኣን ዓቢ ተራ ተጻዊቱ እዩ። የግዳስ ነባራት ኣባላት መሪሕነት ውድብ እውን ካብ ነዊሕ መዋእል ጀሚሩ ክሳብ ተባዕ መርገጸም ዘነጸሩ

እዋን ዘርአይዎ ነሓፍነትን... ምእንቲ መነሳ ትሕለፍ ዝእንጭዎ... ዝዓይነቱ ኣገጣጥማን ኣቕዋምን ብትሪ ዝንቀፍ ኣገባብ ኣሰራርሓ እዩ ኢሉ እኣምን።

እቲ ሕቶ ሕጂ፡ ሕማም ውድብ ተሓኤ-ሲ.ባ. እዚ ካብ ነበረ፡ ከምዚ ዝኣምሰለ ከይድገም እንታይ እንተተገብረ ይሓይሽ እዩ። እቲ ብሩህ መልሲ ከኣ ተሓኤ-ሲ.ባ. ካብ ዘሳቕዮ ዝነበረ መንሸሮ ዝተገላገለ ይመስል ኣሎ። ስለዚ ውድብ እዚ ተመክሮ ብንጹር ከኣ ምፍጣር ጃንዳነት ወይ ውድብ ኣብ ውሽጢ ውድብ ከይድገም ብዝከኣሎ ክከላኸል ይግባእ። ክዝንጋፅ ዘይብሉ ጃንዳነት ኣብ ውሽጢ ተሓኤ-ሲ.ባ. ካብ ሰብዓታት ኣትሒዞ መልክዑ እናቐያየረ ንውድብ ዘረመሰ ሕማም ዝለዝኹ፡ ኩሉ ተመክሮታትን ተርእዮታትን ምግምጋምን ብግሉጽነት ምትንታኑ ተደላይነቱ ልዑል እዩ።

እዚ ንምትግባር ከኣ ግሉጽነትን ውድብ ብሕግታትን መትከላትን ዝቕይድ ኮይኑ፡ ሓበራዊ መሪሕነት ወሳኒ ተራ ዝጸወተሉ፡ ግሉጽነት ዝዓሰሎ ምቁጽጻርን ወቕቱ ዝሓለወ ነፍሱ-ግምገማ ተግባራዊ ዝኾነሉ፡ ብሃገር ዝግደስ ኩሉ ኤርትራዊ ኣባል ይኹን ዘይኣባል ተራ ከበርክተሉ ዝኸእል ኣፍደገታትን ተኸእሎታትን ዝኸፈተሉ፡ ጉዳይ ሃገር ዘቐደመ መደባት ዝሕንጸጸሉ ፖለቲካዊ ውድብ ተግባራዊ ክኸውን የድሊ። መሪሕነትን መሰረታትን ተሓኤ ነዚ ብኣግኡ ተገንዚቦሞ ክህልዉ እትስፈው።

ሕማምካ ምፍላጥ መድሃኒትካ ምእማት ስለ ዝኾነ ሕማም ተሓኤ-ሲ.ባ. ከምዚ ኣብ ላዕሊ ተጠቐሱ ዘሎ ይመስል። ተሓኤ-ሲ.ባ. ሕማሙ ኣለልዩ ብመንገዲ ጉባኤ ገይሩ ብሃገሩ ዝግደስ ኩሉ ኤርትራዊ ኣባል ውድብ ይኹን ኣይኹን ብዘየገድ ተረኡ ዘበርክተሎ ፖለቲካዊ ሓይሊ ኮይኑ ከምስወጽእ ኣይጠራጠርን።